

6th March 1965]

கனம் திரு. வெ. ராமைய்யா : இப்போது இருக்கிற மாவு மில்களுக்கே கோதுமை கொடுக்க முடியாத நிலையில் இருக்கிறோம். நிலைமை சீர்திருந்தியவுடன் அதுபற்றி பரிசீலனை செய்யப்படும்.

திருச்சிராப்பள்ளி மாவட்டத்தில் நிலவரி தள்ளுபடி

* 168 கேள்வி.—திரு. பி. முருகையன் : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சிராப்பள்ளி மாவட்டத்தில் புதுக்கோட்டைப் பகுதியிலும் மற்ற பகுதிகளிலும் பருவ மழை தவறிய காரணத்தால் இந்த ஆண்டு (1964-65-க்கு) நிலவரி தள்ளுபடி செய்ய மாவட்ட ஆட்சித் தலைவர் அவர்களிடமிருந்து கோரிக்கை ஏதேனும் வந்ததா?

(இ) ஆம் எனில், அதன்மீது எடுக்கப்பட்ட முடிவு என்ன?

THE HON. SRI V. RAMAIAH : (a) No; and

(b) Does not arise.

திரு. பி. முருகையன் : இந்த ஆண்டு புதுக்கோட்டைப் பகுதி மிகவும் பாதிக்கப்பட்டிருக்கிறது என்ற காரணத்தால் மாவட்ட கலெக்டர்கள் அந்தப் பகுதிகளையெல்லாம் பார்வையிட்டு நிலவரியை ரத்துசெய்யவேண்டுமென்ற கோரிக்கைகள் அனுப்பப்பட்டு இருப்பதாகச் சொன்னார்கள். அதன்மீது அரசாங்கம் என்ன நடவடிக்கை எடுத்திருக்கிறது.

கனம் திரு. வெ. ராமைய்யா : திருச்சி, புதுக்கோட்டை, உடையார்பாளையம் இதுபோன்ற பிராந்தியங்களில் போதுமான பருவ மழை இல்லாத காரணத்தால் அங்கே விவசாயம் பாதிக்கப்பட்டிருக்கிறது. ஆனால் நிலவரி வஜா என்று இல்லாமல் அந்தப் பகுதியில் உள்ள விவசாயத் தொழிலாளர்களுக்கெல்லாம் வேலை வாய்ப்புக் கிடைக்கக்கூடிய முறைகளிலே நிலைமையைப் பரிசீலித்து அரசாங்கத்திற்கு அனுப்பவேண்டுமென்று கேட்டுக் கொள்ளப்பட்டிருக்கிறது. இப்படிப்பட்ட ஆலோசனைகள் வந்து அதன்மேல் அரசாங்கம் எடுக்கும் முடிவுகளுக்காகக் காத்திராமல், பஞ்ச நிலைமைக்குத் தகுந்தவாறு எங்கெங்கே என்னென்ன வேலைகள் தொடங்கப்படவேண்டுமென்று கலெக்டர்கள் கருதுகிறார்களோ அவைகளை உடனே தொடங்கலாம்.

திரு. ஆ. துரையாசன் : இந்த ஆண்டு பருவ மழை தவறிய காரணத்தால் அறந்தாங்கியிலே நீர்ப்பாசன வசதிகள் இல்லாத பகுதிகள் அதிகமாகப் பாதிக்கப்பட்டிருக்கிறது என்பதால் வரிவஜா செய்து, சர்க்கார் கடன்களை வசூலிப்பதை ஒத்திவைக்கும் உத்தேசம் அரசாங்கத்திற்கு உண்டா?

கனம் திரு. வெ. ராமைய்யா : இந்த நடவடிக்கை புதுக்கோட்டையில் மட்டுமல்ல; சென்னை ராஜ்யத்திலே எங்கேயெல்லாம் மழைக்குறைவு காரணமாக நஷ்டம் ஏற்பட்டு இருக்கிறதோ,

[6th March 1965]

அங்கேயெல்லாம் இதைப் பரிசீலனை செய்யவேண்டும் என்பது உத்தரவு. திருநெல்வேலியில் அதிகமாக பாதிக்கப்பட்டு இருக்கிறது. ராமநாதபுரம் ஜில்லாவில் பாதிக்கப்பட்டு இருக்கிறது. இன்னும் மற்ற சில பகுதிகள் கூட பாதிக்கப்பட்டு இருக்கின்றன. கலெக்டர்கள் இது விஷயத்தில் நடவடிக்கை எடுத்துக்கொண்டு வருகிறார்கள். நான் விரும்புவது எல்லாம் இந்த உதவிகள் பாதிக்கப்பட்டவர்களுக்கு காலாகாலத்தில் கிடைக்கவேண்டும் என்பதுதான். அந்த முறையில் அரசாங்கம் கவனம் செலுத்தி வருகிறது.

திரு. ஆ. துரையாசன் : இந்த விஷயத்தில் கலெக்டர்கள் விசேஷ நடவடிக்கை எடுத்துக்கொண்டிருப்பதாக அமைச்சர் அவர்கள் சொன்னார்கள். மகிழ்ச்சி. ஆனால் இந்த நடவடிக்கை மேற்கொள்வதற்கு முன்பே, கடன்களை, கிஸ்திகளை வசூலிப்பதில் அதிகாரிகள் தீவிரமாக இருக்கிறார்களே; நடவடிக்கை முடியும் வரை வசூல் செய்வதை நிறுத்திவைக்க அரசாங்கத்திற்கு உத்தேசம் உண்டா?

கனம் திரு. வெ. ராமைய்யா : யார் யார் பாதிக்கப்பட்டு இருக்கிறார்களோ, அவர்கள் விஷயத்தில் சலுகை அளிப்பதற்காக விசேஷ நடவடிக்கை எடுக்கப்பட்டு வருகிறது. இந்தப் போர்வையில் பாதிக்கப்படாதவர்களிடமிருந்து கடன் வசூலிப்பதை ஒத்திவைக்கவேண்டுமென்று சொல்வது நடக்காத காரியம்.

திரு. கோ. சி. மணி : பாதிக்கப்பட்ட விவசாயிகள் கூட்டுறவு சங்கங்களின் மூலம் திர்ப்பந்தப்படுத்தப்படுகிறார்கள்; ஐப்தி செய்யப்படுகிறார்கள்; என்ன நடவடிக்கை எடுக்கப்பட்டு வருகிறது?

கனம் திரு. வெ. ராமைய்யா : எந்தப் பிராந்தியத்தில் என்பது தெரியவில்லை. சும்பகோணமா?

திரு. கோ. சி. மணி : சும்பகோணம் வட்டாரத்திலே, திருத்தூறைப்பூண்டி வட்டாரத்திலே இருந்து தகவல் வந்திருக்கிறது.

கனம் திரு. வெ. ராமைய்யா : சும்பகோணம் மழையில்லாத பகுதி என்று சொன்னால் எனக்கு ஆச்சரியமாக இருக்கிறது. அவ்வாறு ஏதாவது இருந்தால் கலெக்டர் அவர்கள் நடவடிக்கை எடுத்துக் கொள்வார்கள்.

திரு. கே. ஏ. மதியழகன் : கலெக்டர் அவர்கள் இது சம்பந்தமாக நடவடிக்கை எடுத்துக்கொள்வார்கள் என்று அமைச்சர் அவர்கள் பொதுவாகச் சொன்னார்கள். பொதுவாக நம்முடைய பொதுமக்களிடமிருந்து வரி, விற்பனை வரி இவைகளை விரைவாக வசூலிக்காமல் அவைகளை வசூலிப்பதற்கு தாட்சண்யம், கருணை காட்டப்படுகிறது. அப்படியிருக்கும்பொழுது, நண்பர் துரையாசன் அவர்கள் சொன்னதுபோல் இந்த விஷயத்தில் உடனடியாக வஜா செய்யப்படவேண்டுமென்று உத்தரவு பிறப்பிக்கப்படுமா?

6th March 1965]

கனம் திரு. வெ. ராமைய்யா : விற்பனை வரி வேறு விஷயம். இரண்டையும் ஒப்பிடக்கூடாது. எந்தப் பகுதியில் எந்த நிலைமையில் வசூல் செய்யவேண்டும் என்பதை ரெவின்யூ அதிகாரிகள் பார்த்து வருகிறார்கள். அரசாங்க உத்தரவு வந்துதான் செய்ய வேண்டும் என்று காத்து இருக்கவேண்டியது இல்லை. ஜமாபந்தி வரைக்கும் கூடக் காத்திருக்கவேண்டுமென்ற அவசியமில்லை. அதற்கு முன்பேகூட வேண்டிய உதவிகளை எல்லாம் செய்யலாம் என்று தான் அரசாங்கம் விரும்புகிறது.

திரு. கே.ஆர். ஆர்.எம். கரியமாணிக்கம் அம்பலம் : பஞ்சம் உள்ள பகுதியிலே ரெவின்யூ அதிகாரிகள் மிகக் கடுமையாக வசூலை ஆரம்பித்திருக்கிறார்கள். அது அவர்களுடைய உத்தியோக உயர்வுக்கு வழிசெய்யும் என்று நினைத்து அவர்கள் அப்படிச் செய்கிறார்கள். கடுமையாக வசூலில் இறங்கியிருக்கிறார்கள். இதைக் குறைப்பதற்கு அரசாங்கம் என்ன நடவடிக்கை எடுத்திருக்கிறது ?

கனம் திரு. வெ. ராமைய்யா : அப்படி யாரும் வசூலிக்கவில்லை. கனம் அங்கத்தினர் அவர்கள் அப்படி நினைத்துக் கொண்டு சொல்கிறார்கள். அப்படிச் சொல்வதில் லாபமில்லை. அப்படி யார் நடந்துகொண்டார்கள் என்று திட்டவாட்டமாகச் சொன்னால் கவனம் செலுத்தப்படும். அப்படிப்பட்ட பகுதியிலிருந்து இங்கு வரக்கூடியவர்கள் இங்கு வந்து சட்டசபையில்தான் சொல்ல வேண்டுமென்பதில்லை. சம்பந்தப்பட்ட ரெவின்யூ அதிகாரிகளைப் பார்த்து அவர்கள் மூலமே செய்துகொள்ளலாம்.

திரு. ஆ. கு. சுப்பையா : இந்த ஆண்டு, புயல், பூச்சி, தண்ணீர்ப் பஞ்சம் இவைகளினால் விவசாயிகள் பெரிய அளவுக்குப் பாதிக்கப்பட்டு இருக்கிறார்கள். அவர்களுக்கு உதவிசெய்ய என்னென்ன நடவடிக்கைகள் எடுக்கப்பட்டுள்ளன ?

கனம் திரு. வெ. ராமைய்யா : அங்கத்தினர் அவர்களுடைய பகுதியிலே இந்த வருஷம்தான் தண்ணீர்ப்பாசனம் முறையாக இருக்கிறது. இதற்கு முன்புதான் வெள்ளத்தால் பாதிக்கப்பட்டிருக்கிறது. பூச்சிகளினால் பாதகம் ஏற்பட்டால் அதிகாரிகள் பார்த்து என்ன செய்யவேண்டுமென்று சிபாரிசு செய்தால் அரசாங்கம் இதை கவனிக்கும்.

திரு. எஸ். ராமசாமி நாயுடு : நாலு அணு மகசூல் என்று கர்ணம் எழுதிவிட்டால் வஜா இல்லையென்று ஒரு நியதி இருக்கிறது. அதை மாற்றி 4 அணு மகசூல் இருந்தால் அதற்குக் குறைந்த பிரகாரம் வஜா கொடுப்பதற்கு, விவசாயிகளுக்கு அது மாதிரி சலுகை கிடைப்பதற்கு அரசாங்கம் யோசிக்குமா ?

கனம் திரு. வெ. ராமைய்யா : இப்பொழுது இருக்கக்கூடிய விதி முறைகளுக்குட்பட்டே உதவிகள் அளிக்கப்பட்டு வருகின்றன. அப்படி ஏதாவது மாற்றவேண்டிய நிலைமை வந்தால் அதை அரசாங்கம் பரிசீலனை செய்யும்.

[6th March 1965]

திரு. ஜே. மாதா கவுடர் : அடிக்கடி மகசூலிலே குறைவரும் காரணத்தாலே நிலவரியை அடியோடு ரத்து செய்துவிட்டு வருமான வரியை அதிகரித்துக்கொண்டு, நிலவரியை அடியோடு ஒழிப்பதற்கு அரசாங்கம் நடவடிக்கை எடுக்குமா?

கனம் திரு. வெ. ராமைய்யா : தனிக்கேள்வி போடவேண்டும்.

திரு. டி. கார்ச்சா கவுடர் : மழையின்மையால் பாதிக்கப் பட்டிருக்கிற ஜில்லாவானாலும் சரி, மழை அதிகமானதால் பாதிக்கப்பட்டிருக்கிற ஜில்லாவானாலும் சரி, அமைச்சர் அவர்கள் சொன்னார்கள் உதவியளிக்கப்படுமென்று. அப்படியானால், நீலகிரி ஜில்லாவில் அதிகாரிகள் தீவிரமாக கடன்கள், தக்காவிக்கடன்கள், லேன்ட் ரெவின்யூ இவைகளைத் தீவிரமாக வசூல் பண்ணுகிறார்கள். அதைக் குறைப்பதற்கு என்னென்ன நிவாரணத் திட்டங்கள் கவனிக்கப்படும்?

கனம் திரு. வெ. ராமைய்யா : மழை அதிகமானதாலும் மழையின்மையாலும் பாதிக்கப்பட்ட எல்லா விவசாயிகளுக்கும் நிவாரணம் அளிக்க அரசாங்கம் தகுந்த நடவடிக்கை எடுத்திருக்கிறது.

திரு. கே.ஆர். ஆர்.எம். கரியமாணிக்கம் அம்பலம் : மிகக் குறைவாக விளைச்சல் ஏற்பட்ட இடங்களிலே கர்ணங்கள் 4 அணை மகசூல் ஏற்பட்டது என்று சொன்னால் கூட ரெவின்யூ அதிகாரிகள் அதிகமாக மதிப்பிட்டு, அதிகம் கொடுக்கவேண்டுமென்று கண்டிப்புச் செய்கிறார்கள். அரசாங்கம் அவர்களுக்கு அதுபோல் ஏதாவது உத்தரவு போட்டிருக்கிறதா என்று கேட்டுக் கொள்கிறேன்.

கனம் திரு. வெ. ராமைய்யா : அங்கத்தினர் அவர்கள் சொல்வதிலிருந்து ரெவின்யூ அதிகாரிகள் விவசாயிகள் இருக்கக்கூடிய நிலைமையை நன்கு பார்த்திருக்கிறார்கள் என்று தெரிகிறது. விவசாயிகளுக்கு உண்மையாக என்னென்ன நஷ்டம் ஏற்பட்டு இருக்கிறது என்பதைப் பார்த்துத்தான் ரெவின்யூ அதிகாரிகள் முடிவு செய்வார்கள்.

திரு. ஆ. துரையாசன் : ரெமிஷன் தரப்படுகின்ற பஞ்ச நிவாரணப்பகுதிகளில் கடன்கள் கொடுப்பதற்கு அரசாங்கம் என்ன நடவடிக்கை மேற்கொள்ளும் என்பதை அறிய விரும்புகிறேன்.

கனம் திரு. வெ. ராமைய்யா : என்ன நிவாரணம் கொடுக்க வேண்டுமென்று ரெவின்யூ அதிகாரிகளுக்கு எழுதினால் அவர்கள் எப்படிச் சிபாரிசு செய்கிறார்களோ, அதை அரசாங்கம் பரிசீலனை செய்து வேண்டிய முடிவுகள் எடுக்கும்.

திரு. அ. ராகவ ரெட்டி : ரெவின்யூ அதிகாரிகள் தாங்கள் செய்யவேண்டிய வேலையை விட்டு விட்டு கடந்த ஐந்தாறு மாதங்களாக உணவுப் பற்றாக்குறை வந்த நாளிலிருந்து அந்த வேலையைத்

6th March 1965]

தான் பார்த்துக் கொண்டிருக்கிறார்களே தவிர, இம்மாதிரி விவசாயிகளுக்கு உதவி செய்யக் கூடிய வேலைகளைச் செய்வதில்லை. இந்த நிலைமையைத் தவிர்க்க அரசாங்கத்தினர் ஏற்பாடு செய்வார்களா?

கனம் திரு. வெ. ராமைய்யா : இப்போது உணவு விறியோகத்திலே ப்ரொக்யூர்மெண்டிலே ஈடுபட்டிருக்கும் வேலையும் விவசாயிகளுக்காக, ஏழைகளுக்காகச் செய்யக் கூடிய வேலைதான். இதுவும் ரெவின்யூ இலாகாவின் முக்கியமான வேலைகளில் ஒன்று.

திரு. ரா. கிருஷ்ணசாமி நாயுடு : இராமநாதபுரம் ஜில்லாவில் மேல் பகுதிகளில் மழையின்மை காரணமாக நிலவரி வஜா அளிக்க வேண்டுமென்பதற்காகக் கலெக்டர் அவர்களைச் சந்தித்தபோது, ஸ்தல அதிகாரி ரிப்போர்ட்டை அடிப்படையாக வைத்துத்தான் எதுவும் செய்ய முடியும் என்று தெரிவித்தார்கள். அந்தப் பகுதிகளைக் கலெக்டர் அவர்கள் மேலும் பார்வையிட்டு நிவாரணம் கிடைப்பதற்கு உத்தரவிட அரசாங்கம் முன் வருமா?

கனம் திரு. வெ. ராமைய்யா : ஸ்தல அதிகாரி அறிக்கை வந்த பிறகு இருக்கக்கூடிய நிலைமைக்கும், அறிக்கைக்கும் வித்தியாசம் இருக்கும் பட்சத்தில் அவரே நேரே போய்ப் பார்வையிட வேண்டும். அந்த முறையில் ரெவின்யூ போர்டு மெம்பர் கூட திரு. நெல்வேலிக்குச் சென்று பார்வையிட்டு வந்திருக்கிறார்கள். இராமநாதபுரம் மற்ற இடங்களுக்கும் போகவேண்டுமென்பதுதான் விருப்பம்.

திரு. ர. ஜீவரத்னம் : வட ஆற்காடு ஜில்லாவைப் பொறுத்தவரை சரியான மழை எப்போதும் பெய்வதில்லை. இம்மாதிரி வரி வஜா செய்ய வேண்டுமென்று கேட்டதும் கிடையாது. எங்கள் ஜில்லாவைப் பொறுத்தவரை அங்கே கிணற்றுப் பாசனத்தான். ஆகவே, ஒரு ஏக்கர், இரண்டு ஏக்கர் வைத்திருக்கக்கூடிய விவசாயிகளுக்காவது குறிப்பிட்ட அளவு வரிவஜா செய்வது பற்றி யோசிப்பார்களா?

கனம் திரு. வெ. ராமைய்யா : இதற்கு முந்திய வருஷங்களில் அங்கே போதுமான மழை இல்லாமல் இருந்திருக்கலாம். இந்த வருஷம் வட ஆற்காடு ஜில்லாவில் திருப்திகரமான அளவுக்கு மழை பெய்திருக்கிறது.

திரு. ப. கா. முத்துவேலப்ப கவுண்டர் : எந்தெந்த மாவட்டங்களில் மழை இல்லாமல் விவசாயத்திற்கு ஐயப்பாடு ஏற்பட்டிருக்கிறது? எந்தெந்த மாவட்டங்களில் மழை அதிகமான காரணத்தால் விவசாயத்திற்கு ஐயப்பாடு ஏற்பட்டிருக்கிறது?

கனம் திரு. வெ. ராமைய்யா : இந்த வருஷம் போதுமான பருவ மழை இல்லாத காரணத்தால் திருநெல்வேலி, இராமநாதபுரம் ஜில்லாவில் ஒரு பகுதி பாதிக்கப்பட்டிருக்கின்றன. இந்த வருஷம் அதிகமான மழை பெய்ததால் நஷ்டம் ஏற்படவில்லை. லாபத்தான். குறிப்பாக, கோயம்புத்தூர், சேலம், வட ஆற்காடு, தென்னாற்காடு, செங்கற்பட்டு ஆகிய இடங்களில் நல்ல மழை பெய்ததன் காரணமாக இந்த வருஷம் நல்ல மகசூல் கிடைக்கும்.